



Vətən deyəndə...



Cəsur tankçı və kəşfiyyatçı

Birinci Qarabağ müharibəsi şəhidi Baloğlan Süleymanovun qəhrəmanlıq gündəliyi

Zaman 1992-ci il avqustun 22-si, məkan Zəngilan rayonunun Rəzdərə kəndi idi...

Həmin gün səhərdən kəndi bürümüş ölüm sükutunu küçələrdə oynayan uşaqların səs-küyü arabir dəlib keçmiş, Rəzdərənin ötən qayğısız günlərini xatırlatmış, kədər, tələs, təhlükə hissi içərisində olan sakinlərin ani də olsa üzlərinə təbəssüm qondurmuşdu...

Lakin qarşı tərəfdəki yüksəkliklərdən kəndə dolu kimi qəfil yağan top, tank mərmiləri bu kövrək təbəssümü də onların əlindən birdəfəlik alıb aparmışdı...

Süleymanovlar ailəsinin ürəyinə çəkilən bala dağınım yağısı isə onilliklər boyu davam edərək, bu günün özünə qədər də səngimək bilməmişdi...

O məşum tarixdə tankdan açılan mərminin qurbanına çevrilən 9 yaşlı övladının cansız bədəni qarşısında diz çöküb hön-kürən Baloğlan adlı gənc ata "ölsəm də, qoymaram Sadiq uyunu torpağa düşmənin mürdar ayağı dəysin" - deyər qisas andı içmişdi...

Bu, o Baloğlan Süleymanov idi ki, Birinci Qarabağ müharibəsində tank və kəşfiyyat komandiri kimi erməni faşistlərinə qan uddurmuş, oğlunun qisasını almışdı. Son nəfəsinə qədər torpaqlarımızı qəhrəmanlıqla müdafiə edən Baloğlan Süleymanov elə canından çox sevdiyi Vətənin qoynunda da şəhadət zirvəsinə ucalmışdı...



9 yaşlı şəhid oğlunun qisasını aldı, amma...

Müstəqilliyini yenidən qazanmış Azərbaycanın ən ağırılı-acılı dövründə - işğalla üzələdiyi, Milli Ordusunun hələ tam formalaşmadığı, daxili parçalanma ilə qarşı-qarşıya olduğu Birinci Qarabağ müharibəsi zamanı minlərlə azərbaycanlı vətənpərvər oğul və qızlarımız kimi ilk gündən savaşa atılan Baloğlan Süleymanov hələ 1980-ci illərin sonlarından, Xankəndidə hadisələrin qızıxdığı zamanda torpaqlarımızın müdafiəsinə qalxmışdı: "Baloğlan çox vətənpərvər idi. Eşidən-

dində qəhrəmancasına şəhid olub. Tərtər rayonunun Köçərli kəndində dəfn olunub.

Prezident Heydər Əliyevin 16 sentyabr 1994-cü il tarixli fərmanı ilə Azərbaycan Respublikasının torpaqlarının erməni işğalçılarından müdafiə edilməsində göstərdiyi xüsusi xidmətlərə, şəxsi igidlik və şücaətlərə görə baş gizir Baloğlan Süleyman oğlu Süleymanov ölümündən sonra "Azərbaycan Bayrağı" ordeni ilə təltif edilib.

Alovlar içində

1979-cu ilin qızmar bir yay günündə Tərtər rayonundan Zəngilanın Rəzdərə kəndinə gələn köçən Adikə ilə Baloğlan Süleymanovlara üç gün çal-çağırılı toy edilir. Həyat yolunda qoşa addımlamağa başlayan gənclərin Cəsarət, Sadiq və Aidə adlı üç övladları olur. Baloğlan atasıgillə bir neçə il yaşadığıdan sonra

kəndin təzə məhəlləsində özünə hər cür şəraitli olan ev tikərək ailəsinə ora köçürüb, övladlarını böyütməyə başlayır... Qarşıda onları bir-birindən müdhiş hadisələrin gözlədiyindən xəbərsiz...

Adikə Süleymanova deyir:

- 1988-ci il fevralın 13-də Xankəndi-Qafan avtobusu ilə Baloğlanla birlikdə Yevlaxa qohum yasına gedirdik, amma avtobusda bizdən başqa heç kimin olmadığını görüb çox təəccübləndik. Cəbrayıldan kəsə yolla keçib Xocavəndə gəldik və buranın avtovağzalında da xeyli kişinin bir yerdə yığılması isə qızğın müzakirələr etdiyini göstərdi. Yəni də heç nə başa düşmədik. Ağdamın Muradbəyli kəndindəki dayanacaqda düşüb piyada Ağdam Avtovağzalına getdik. Ağdam Rayon İcra Hakimiyyətinin qarşısında xeyli uşağ, qadın, yaşlı olduğuna görə, fevral ayı olsa da, onların hamısı nazik paltarda, başaçıq, ayaqyalın idilər. Yaxınlaşb soruşduqda dedilər ki, gecə Xankəndidə ermənilər aptekin müdiri Həsən adlı kişinin başını kəsiblər, oradakı universitetin direktorunu öldürüblər. Buna görə də kişilər özləri Xankəndidə qalıb, uşaqları, qadınları, qocaları çıxarıb Ağdama yollaayıblar. Yollar bağlandığı üçün yalnız bir gündən sonra birtəhər kəndə qayıd bildik. Baloğlan şahidi olduğlarımızı kənd camaatına danışsa da, əvvəlcə heç kim buna inanmaq istəmədi... Ancaq o dayanmadı, kənddə qarşılaşdığını və dost-tanış başına yığb, ermənilərin yaxın kəndlərindən meşəçi bizə yollar gəlirdi, - həmin yollarda post qurdu, gecədən səhərə qədər növbə çəkməyə başladı.

lar. Silahsız da olsalar, bir müddət kəndə nəzarət etdilər. Hadisələr isə səngimək əvəzinə getdikcə alovlanırdı...

Milli Ordu yaradılarda Baloğlan onun sıralarına yazıldı. Sovet ordusunun Zəngilanda olan hərbi hissəsində qəsdən yararsız hala salınmış zirehli texnikaların hamısını Baloğlan bir-bir düzəldib işlək vəziyyətə gətirdi. O, traktorçu olduğu üçün bacarırdı.

Baloğlan həm də kəşfiyyata gərdirdi. Artıq ermənilər də onun kimliyini bilirdi deyər başına pul da qoymuşdular.

Ailə tablolarına qan çiləndi

Adikə xanım danışır ki, görünür, elə o vaxt ermənilərə Baloğlan Süleymanovun yaşadığı küçəni, evi nişan verdikləri üçün, 1992-ci il avqustun 22-də düşmənin əsasən kəndin bu hissəsini bombardman etmişdi.

- Həmin gün Rəzdərə ilə üz-büz olan erməni kəndləri tərəfindən bizi top, tank atəsinə tutdular. Elə bil göydən mərmir yağışı yağdırdı. Hərə bir yana qaçıb gizlənməyə çalışırdı. Həmin vaxt Sadiq küçədə əmisi uşaqları ilə oynayırdı, üzüyuxarı qaçanda tankdan açılan mərmir üstünə düşür... Nə yaşamışdı bu dünyada balam, cəmi 9 yaşı vardı... Onun param-parça olmuş meyitini görəndə dünya başıma fırlandı, az qaldım havalanam...

Həmin gün yuxarı mövqelərdə postda olduğu üçün Sadiqin şəhidliyindən atasının xəbəri yox idi. O zaman camaat dedi ki, gələn uşağı dəfn edək, amma qoymadım, dedim "Baloğlan gəlib görsün sonra". Qonşu uşaqlar gedib başqa bir bəhanə ilə onu evə gətirmişdilər. Atası gəlib qapımıza yığılan adamları, cənəzəni görəndə tək birçə



kəlmə soruşdu ki, "tez deyir, bu kimin cənəzəsidir?" "Sadiq" cavabını alanda oğlu ilə ürəyini tutdu, dedi ki, daha heç kim mənə heç nə deməsin... Ata-anası nə qədər yalvardı ki, heç olmazsa dəfnə qədər gözlə, o qulaq asmadı, başını götürüb harasa getdi...

Bir də axşam saatlarında qaradaşı Elman, dostu və özünün tabeliyindəki iki əsgəri ilə kəndə gəlib silahlanıb yenidən gəldilər və düz üç gün biz onlardan xəbər ala bilmədik.

Bütün rayon ayağa qalxmışdı ki, Baloğlangil yoxa çıxdılar, bəlkə başlarına bir iş gəlib? Qaynatam Süleyman o vaxt qurban demişdi ki, nəvəm Sadiq şəhid vermişəm, iki oğlunun da şəhid olmasına dözmə bilmərəm...

Demə hələ Sadiqin dəfnini gözləmədən ilk dəfə gətdiklərində Baloğlangil ermənilərin yaşadığı Hənd qəsəbəsinə hücumla kəçib-lərmiş. Tankla bu qəsəbəni bir müddət atəşə tutandan sonra geri qayıdıblar. Baloğlan deyib ki, Sadiqin qisasını almasam, onun qəbrinin üstünə getməyəcəm. Buna görə yenidən silahlanıb ermənilərdən intiqam almağa yollanırlar.

Onlar avqustun 22-dən 23-nə keçən gecədən səhərə kimi Sadiq öldürən tankı axtarıblar, amma tapmayıblar. "Qızlar ağacı" adlanan yüksəklikdə özlərinə mövqe seçərək gözləməyə başlayıblar, səhər saat 6-da görüblər ki, içərisində 4 erməni hərbiçisi olan bir "Niva" onlara tərəf gəlir. Qranatatanla "Niva"nı vurub, onların hamısını öldürüblər. Sonra isə Kollu kəndi ilə üz-büz yerləşən erməni postunun arxasına kəçiblər. Onlar burada 25 erməni öldürüblər və bundan sonra kəndə qayıdıblar.

Baloğlan yalnız bundan sonra onlarla birlikdə Sadiqin qəbrinin üstünə getmişdi...

Kollu kəndi ilə üz-büz yerləşən erməni postunu məhv edəndən sonra Baloğlanı kəşfiyyat bölüyünün komandiri təyin etmişdilər. Qaynım Elman da həmin vaxt kəşfiyyat bölüyündə xidmət edirdi. Bölkədə hamısını bir-bir Baloğlan seçib götürdüyü 100-ə yaxın əsgər var idi. 1993-cü ilin aprel ayında həmin bölkə Şıxavız kəndi mühasirəyə alındı və burada Sadiq vuran tankın ekipajını öldürüblər, tankın özünü isə ələ keçiriblər. Sonra isə yaxınlıqdakı Kilsə kəndinin üzərinə hücumla keçirlər. Baloğlangil həmin gün ermənilərin yaşadığı bir qəsəbəni və 2 kəndi ələ keçirmişdilər. Qənimət olaraq 1 tank, 1 BMP, 2 iriçaplı top və 100-ə yaxın silah-sursat götürmüşdülər.

Sonradan həmin tankın üzərinə "Sadiq" yazmışdılar.

Ayrıliğin sonu yoxmuş

Bizimlə söhbətimdə o qan-qadallı günləri yaddaşında bir-bir çözləyərək Sadiqin sonrakı hadisələrə ağılaya-ağılaya belə işıq tutdu:

- Sadiqin ilinə hazırlaşırıdm. İl mərasimindən bir gün əvvəl o zaman 14 yaşlı olan oğlum Cəsarəti kəndin digər tərəfində yaşayan qohumlardan birini mənə kömək üçün çağırmağa göndərdim. Cəsarət ora gedəndə atışmaya düşüb sağ ayağından yaralanmışdı. Kənd camaatı mənə bildirmədən onu təcili maşınla rayon xəstəxanasına çatdırırlar. Bir müddət sonra uşağdan nigran qalıb küçəyə çıxdanda qaynım Elmanın gəldiyini gördüm. O dedi ki, qorxma, Cəsarətə heç nə olmayıb, yüngül yaralanıb, hazırlaş xəstəxanaya gedək. Bunu eşidəndə sanki qəməmlərim qırıldı...

Təsəvvür edin ki, palatandan qapısından vəziyyəti görən Cəsarət özü o halda ola-ola başını qaldırıb məni sakitləşdirməyə çalışdı, dedi ki, ana, heç nəyim yoxdur, narahat olma...

3-4 gün xəstəxanada qaldıqdan sonra evə gəldik. Həmin günlərdə Baloğlan evə gəlmirdi, tutduqları mövqelərdə olurdu. Bir dəfə o gələndə dedim ki, daha burada qalmaq bizim üçün təhlükəlidir, Aidə bala-cadır, Cəsarət də yaralıdır, bir şey

olsa, biz kənddən çıxma bilməyəcəyik. Baloğlan da gördü ki, həqiqətən, pis vəziyyətdəyik, Cəsarətə görə həkimdən kağız aldı və bizi postdan buraxdılar, gəldik Tərtərə. Baloğlan bizi atamgildə qoyub özü döyüşlərə qayıtdı. Bu dövrdə o, sadəcə bir dəfə Müdafiə Nazirliyinə hansısa iş dalınca getmişdi və qayıdanda gəlib bizimlə də görüşdü. Bu, bizim Baloğlanla son görüşümüz oldu... O, bir daha qayıtmadı...

1993-cü il oktyabrın 30-u idi. Bir də gördüm Cəsarətlə Aidə sevincək həyətə qaçdılar ki, atamızı gəldi... Tez mən də onların arxasınca çıxdım. Gördüm ki, küçədə bir avtobus dayanıb, qaynatam,



qaynanam və qaynım da onun içərisindədir, amma elə bir haldadırlar ki... Onlar Baloğlanın meyitini gətirmişdilər...

Son döyüş

- Sonradan qaynım Elmandan öyrəndim ki, ermənilər Horadiz yolunu bağladılar üçün Zəngilan mühasirədə qalır və Baloğlan öz bölüyü ilə Cəbrayıl rayonunun ərazisinə keçib, ermənilərin Zəngilana girməsinin qarşısını almağa çalışır. O, öz əsgərləri ilə birlikdə 1993-cü il oktyabrın 24-dən 25-nə keçən gecə səhər saat 5-ə kimi ermənilərə müvafiq göstərir. Amma əsgərlərin çoxu şəhid olduğu üçün Baloğlan bir neçə nəfərlə



Araz sahilinə çəkmək istəyir. Bu zaman ermənilər Baloğlanı və sağ qalan bir neçə əsgəri ələ səngərdə cəv vururlar.

Həmin vaxt qaynım qərargah roisinin köməkçisi işlədiyi üçün bu döyüşdən bir az gec xəbər tutur. Əvvəlcə Elmana Baloğlanın öz bölüyü ilə birlikdə İrana keçdiyini söyləyirlər, amma o, bu sözlərə inanmır. Çünki Baloğlan ölmədi, ermənilərin qabağından qaçmazdı. O, həmişə əsgərlərinə deyərmiş ki, bir gülləni mütləq özünü üçün saxlayın, düşmənin əlinə keçməyəsini. Odur ki, o, düşmənin qabağından heç zaman qaçmazdı... Bundan sonra qaradaşı Baloğlanın axtarışına çıxır. O, iki-üç gün Baloğlanı axtarsa da, tapa bilmir. Avqustun 28-də mülki paltar geyinib, İrana gedir. Araz çayının qırağı ilə təxminən 30 kilometr irəliləyəndən sonra Cəbrayıl rayonunun ərazisinə keçir. Cəbrayılın bir neçə kəndini keçib, saat 11 radələrində Baloğlangilin döyüşdüyü əraziyə çatır. Uzaqdan baxanda bir neçə meyit görür. Düşünür ki, yaqın Baloğlanın da cəsədi orada olar. Sürünə-sürünə meyitlərin 100 metrliyinə qədər gedib çatır. Buradan səngərdə vurulan qaradaşının cəsədini ay-

dın görür. Baxır ki, bir neçə erməni meyitlərin yanında dayanıb, söhbət edir. Qaynım üzünü göyə tutub deyir ki, ay Allah, ermənilərin gözlərini bağla, qaradaşının meyitini götürüb aparım. Bu vaxt yolda onların olduğu istiqamətə bir maşın gəldiyini görürlər və ermənilərin hamısı həmin maşına tərəf irəliləyir. Getdikcə ətrafı duman bürüməsini fürsət bilən Elman Baloğlanın cəsədini cəld götürüb, həmin yerdən uzaqlaşır. Çətinliklə də olsa, 3 kilometr yol qət edib, Cəbrayılın Dərzili kəndinə çatır.

Elman danışır ki, "elə bil qaradaşımın dirisini tapmışdım, yolboyu onunla söhbət edə-ədə gəlirdim... Təsəvvür edin ki, cəmi 50-55 kiloqram bir gənc özündən iki dəfə ağır olan Baloğlanın meyitini 3 gün əsasuz daşıyıb gətirmişdi. O, Dərzili kəndində bir çalada Baloğlanın meyitini gizlədərək üstünü qurumuş otlarla örtür. Sonra özünü sərhəd bölüyümüzün əsgərlərinə yetirir. Komandirin ona qoşduğu əsgərlərlə birlikdə geri qayıdıb, Baloğlanın meyitini götürür. Əvvəlcə istəyir ki, qaradaşının cəsədini aparıb Sadiqin yanında dəfn etsin, amma görür ki, bu mümkün deyil. Sonra o, Baloğlanın cəsədini Azərbaycana gətirir.

Dərd yükü

- Sadiqin və Baloğlanın şəhid olmaları mənim də əllərimi bu dünyadan üzdü. Düz 10 il yataq xəstəsi oldum. Astma xəstəliyinə tutulmuşdum, ürəyim qidalanmadan dayanmışdı... Nə qədər müalicə olunsam da, faydası yox idi... Xəstəliyimin əsəblə bağlı olduğu bilinəndən sonra müalicə almadım. İndi nisbətən yaxşıyam...

Zəngilanın, torpaqlarımızın işğaldan azad edildiyini eşidəndə sevincimdən ağladım. Elə can atırdım ki, gedib Sadiqin məzarını ziyarət edim. Övladlarımla birlikdə Zəngilana yollandıq, amma Cəbrayıl Baloğlanın şəhid olduğu yerdən o yana getməyə təqətim olmadı. 30 illik ayrılıqdan sonra körpə bala ilə görüşməyə özümə güc tapa bilmədim... Ürəyim qan ağlaya-ağlaya geri döndüm... Bilirsiniz, bu necə dözülməz əzəbdir, ağır acıdır... İndi hər gün Allaha yalvarıram ki, mənə bir az qüvvət versin, Sadiqin uyuduğu torpağa gedə bilim, heç olmazsa birçə dəfə məzarıda da olsa, nakam balağın boynunu oxşayım... Atasının - Baloğlanın yerinə də...

Bu, bir şəhid anasının, şəhid xanımının sözlə ifadəsi çətin olan faciəvi təleyi idi. Zalım fəlakət gənc yaşında Adikə xanımın övladını, həyat yoldaşını əlindən alaraq ona bu həyatda yaşanacaq ən ağır zərbəni vurub. Bu dörd gənc yaşında onun belini büküb, saçlarını ağardıb, xəstəliyə salıb, ruhunu öldürüb...

Adikə xanımı bu dünyada yeganə yaşadan qüvvə övladları Cəsarətlə Aidənin varlığı, tək təsəllisi isə oğlu Sadiq və həyat yoldaşı Baloğlan Süleymanovun vətən uğrunda şəhid olmalarıdır...

Birinci Qarabağ müharibəsində döyüşlərdə göstərdiyi sayırsız qəhrəmanlıqları ilə torpaqlarımızı cəsurluqla müdafiə edən Baloğlan Süleymanov kimi igidlərimizin sayəsində indi bu Vətən bütövdür. Elə bu uğurda qurban gedən bütün şəhidlərimizin, eləcə də 9 yaşlı Sadiq və atası cəsur tankçı və kəşfiyyatçı "Azərbaycan Bayrağı" ordenli Baloğlan Süleymanovun da ruhu şaddır.

*YasəməN MUSAYEVA,
"Azərbaycan"*

